

आयुक्त, नागपूर विभाग, नागपूर यांचे कार्यालय

दुरध्वनी क्रमांक ०७१२ २०५१०००

फॅक्स क्रमांक ०७१२ २५६२१२८

ई-मेल आयडी - desupplyngp@gmail.com

जाहीरात क्रमांक पुरवठा/कार्या१६(१)/कावि /२०१७

दिनांक: २४ मे, २०१७

"जाहिरात"

पुरवठा निरीक्षक संवर्गातील पदांसाठी सरळ सेवा भरती २०१७.

अन्न, नागरी पुरवठा व ग्राहक संरक्षण विभागांतर्गत प्रादेशिक स्तरावर भरावयाचे पुरवठा निरीक्षक संवर्गातील रिक्त पदे, या पदाचे सेवा प्रवेश नियम, १९८८ अन्वये सरळ सेवा भरतीने भरावयाची असून त्याकरिता खाली नमूद केलेल्या प्रवर्गातील इच्छुक उमेदवारांकडून दिनांक १२ जून, २०१७ रोजी सायंकाळी १७.४५ वाजेपर्यंत केवळ ऑनलाईन (online) पध्दतीने अर्ज मागविण्यात येत आहेत. ऑनलाईन व्यक्तिरिक्त इतर कोणत्याही पध्दतीने अर्ज स्विकारले जाणार नाही. याची नोंद घ्यावी. सदर पदासाठी अहर्ता प्राप्त असलेले उमेदवारच फक्त अर्ज करू शकतात.

प्रवर्ग निहाय भरती करावयाच्या पदांचा तपशिल खालील प्रमाणे

अ. क्र.	प्रवर्ग	पदसंख्या	समांतर आरक्षण							समांतर आरक्षणा व्यतिरिक्त (इतर)
			महिला	माजी सैनिक	अंशकालीन	प्रकल्पग्रस्त	भूकंपग्रस्त	छेळाडू	अपंग	
१	अनु.जा.	७	२	१	१	०	०	०	०	३
२	अ.ज.	३	१	०	०	०	०	०	०	२
३	वि.जा.अ	१	०	०	०	०	०	०	०	१
४	म.ज.ब	१	०	०	०	०	०	०	०	१
५	म.ज.क	१	०	०	०	०	०	०	०	१
६	म.ज.ड	१	०	०	०	०	०	०	०	१
७	वि.मा.प्र.	१	०	०	०	०	०	०	०	१
८	इ.मा.व.	१०	३	२	१	०	०	१	०	३
९	खुला	२५	८	३	१	१	१	१	२	८
एकूण		५०	१४	६	३	१	१	२	२	२१

टिप:- अपंगाकरिता राखीव २ पदांपैकी १ पद कर्णबधीर करिता व १ पद अस्थीव्यंग करिता राहिल.

परीक्षेचे वेळापत्रक

१	ऑनलाईन पद्धतीने अर्ज करण्याचा (सुरू होण्याचा) दिनांक	२५/०५/२०१७
२	ऑनलाईन पद्धतीने अर्ज भरण्याचा अंतिम दिनांक	१२/०६/२०१७
३	संगणकीय चालानाद्वारे स्टेट बँक ऑफ इंडिया च्या शाखेमध्ये परिक्षा शुल्क स्वीकृतीचा कालावधी	१३/०६/२०१७
४	परीक्षेसाठी ऑनलाईन प्रवेशपत्र उपलब्ध होण्याचा दिनांक	परीक्षेच्या आठ दिवस अगोदर
५	ऑनलाईन परीक्षेचा दिनांक	संकेत स्थळावर नंतर प्रसिध्द करण्यात येईल.

वर नमूद पदसंख्येत व आरक्षणात बदल होण्याची शक्यता आहे.

१) वेतन श्रेणी :- रूपये ५२००-२०२००/- (ग्रेड पे-२८००/-) अधिक महागाई भत्ता व नियमाप्रमाणे देय इतर भत्ते.

२) शैक्षणिक अहर्ता.

- अ) उमेदवार मान्यता प्राप्त विद्यापीठाचा पदवीधर असणे आवश्यक आहे. परंतु " अन्न तंत्रज्ञान किंवा अन्न विज्ञान " विषयामध्ये पदवी धारण करणाऱ्या उमेदवारांना प्राधान्य देण्यात येईल.
- ब) मराठी भाषेचे ज्ञान असणे आवश्यक आहे.
- क) MSCIT ची परिक्षा उत्तीर्ण असणे आवश्यक आहे. तथापि, शासन निर्णय, माहिती तंत्रज्ञान (सामान्य प्रशासन विभाग) विभाग, क्र.मातंस २०१२/प्र.क्र.२७७/३९, दिनांक: ४ फेब्रुवारी, २०१३ मध्ये नमुद केलेल्या संगणक/ माहिती तंत्रज्ञान विषयक ८६ प्रमाणपत्रांपैकी कोणतेही एक प्रमाणपत्र धारक असावा.

३) वयोमर्यादा.

- अ) खुल्या प्रवर्गातील उमेदवारांचे वय दिनांक १ एप्रिल, २०१७ रोजी किमान १८ वर्ष पूर्ण व कमाल ३८ वर्ष पेक्षा जास्त नसावे.
- ब) महाराष्ट्र शासनाने मान्यता दिलेल्या मागासवर्गीय उमेदवारांच्या बाबतीत वरील अहंता ५ वर्षांपर्यंत शिथिल करण्यात येईल.
- क) पदवीधर अंशकालीन उमेदवारांसाठी कमाल वयोमर्यादा ४६ वर्षांपर्यंत राहिल.
- ड) प्रकल्पग्रस्त / भूकंपग्रस्त / १९९४ नंतरचे निवडणूक कर्मचारी / १९९१ चे जनगणना कर्मचारी / स्वातंत्र्य सैनिकांचे पाल्य / अपंग वा प्रवर्गातील उमेदवारांसाठी कमाल वयोमर्यादा ४५ वर्षांपर्यंत शिथिल राहिल.
- इ) मार्जा सैनिकांसाठी विहीत वयोमर्यादेतील सवतल, सामान्य प्रशासन विभाग शासन शुद्धीपत्रक क्र.मासैक- १०१०/प्र.क्र.२७९/१०१६-अ, दिनांक:- २० ऑगस्ट, २०१० मधील तरतुदीप्रमाणे शिथिलता देण्यात येईल.
- ई) खेळाडूची गुणवत्ता व पात्रता विचारात घेवून वयोमर्यादेत ५ वर्षांपर्यंत वयाची अट शिथिलक्षम असेल.
- फ) अपंग उमेदवारांसाठी कमाल वयोमर्यादा ४५ वर्षांपर्यंत शिथिल राहिल.

४) पात्रतेच्या अटी व शर्ती.

- अ) उमेदवार हा महाराष्ट्र राज्याचा रहिवासी असावा. महाराष्ट्र राज्याचा रहिवासी असल्याबाबत सक्षम अधिकाऱ्यांचे प्रमाणपत्र आवश्यक राहिल.
- ब) मागासवर्गीय उमेदवारांनी नजीकचे कालावधीतील सक्षम प्राधिकारी यांनी दिलेले जात प्रमाणपत्र सादर करणे आवश्यक राहिल. मागासवर्गीय उमेदवारांसाठी उन्नत व प्रगत गटात मोडत नसल्याबाबतचे सक्षम अधिकाऱ्यांचे बंध प्रमाणपत्र आवश्यक राहिल.
- क) महिला उमेदवारांनी पूर्वाश्रमीच्या नावाने (लग्नापूर्वीचे) अर्ज करणे आवश्यक आहे.
- ड) निवड झालेल्या उमेदवारास नियुक्ती दिल्यानंतर १ वर्षांच्या आत विहित संगणक अहर्ता परीक्षा उत्तीर्ण करणे आवश्यक राहिल अन्यथा सेवा समाप्त करण्यात येईल.
- इ) अपंग उमेदवारांची पात्रता शासनाने वेळोवेळी निर्गमित केलेल्या आदेशानुसार राहिल. अपंगांसाठी आरक्षित असलेल्या पदावर कोणत्याही सामाजिक आरक्षणातील / प्रवर्गातील उमेदवार अर्ज करू शकतात.
- ई) अपंग उमेदवारांना परीक्षेच्या वेळी मदतनिसाची आवश्यकता असल्यास त्यांनी या कार्यालयाची लेखी पूर्व परवानगी घेणे बंधनकारक आहे. मदतनिसाची शैक्षणिक पात्रता, पदास आवश्यक शैक्षणिक पात्रतेपेक्षा एक पायरी / टप्पा कमी असावा. तसा अर्ज सविस्तर तपशिलासह, सदस्य सचिव तथा उपायुक्त (पुरवठा), विभागीय निवड समिती, विभागीय आयुक्त कार्यालय, सिव्किल लाईन, नागपूर यांचे कडे परीक्षेच्या किमान १० दिवसा पूर्वी सादर करावा लागेल. उमेदवाराने स्वतः मदतनिसाची व्यवस्था करावयाची आहे. ऐनवेळी मदतनिसाच्या मदतीची परवानगी देता येणार नाही. उमेदवाराने स्वतः मदतनिसाची व्यवस्था केल्यास त्याच्या मानधनाची व्यवस्था उमेदवारास करावी लागेल.

५) परीक्षा शुल्क.

- अ) खुला प्रवर्गातील उमेदवारांसाठी रक्कम रूपये ३००/-

ब) राखीव प्रवर्गातील उमेदवारांसाठी रक्कम रूपये १५०/-

क) माजी सैनिकांसाठी परिक्षा शुल्क आकारल्या जाणार नाही.

परिक्षा शुल्क भरल्याबाबतची बँक चालानची प्रत कागदपत्रे तपासणीचे वेळी सादर करणे आवश्यक राहिल.

सेवायोजन कार्यालय, एकात्मिक आदिवासी विकास प्रकल्प, जिल्हा सैनिक मंडळाकडील उमेदवारांनी तसेच प्रकल्पग्रस्त, अंशकालीन उमेदवारांनी देखील अधिकृत वेबसाईटवर विहित मुदतीत ऑनलाईन पद्धतीने अर्ज सादर करणे आवश्यक आहे. इतर कोणत्याही प्रकारे अर्ज स्विकारले जाणार नाही अथवा उमेदवारांना या कार्यालयामार्फत स्वतंत्रपणे कळविले जाणार नाही.

६) महिला उमेदवारांकरिता.

खुल्या प्रवर्गातील तसेच उन्नत आणि प्रगत (क्रिमोलेअर) गटातील व्यक्ती / कुटुंबातील महिला उमेदवारांना तसेच मागावर्गीय प्रवर्गातील इतर मागासवर्ग, वि.जा.(अ), भ.ज.(व), भ.ज.(क) व भ.ज. (ड) महिलांसाठी असलेले ३०% आरक्षण अनुज्ञेय राहणार नाही.

७) माजी सैनिक उमेदवारांकरिता.

- माजी सैनिक या समांतर आरक्षणातील पदाकरिता आवेदन पत्र सादर करतांना माजी सैनिक म्हणून शासन सेवेकरिता उमेदवार पात्र असावा.
- माजी सैनिक या समांतर आरक्षणाचा यापूर्वी लाभ घेवून शासकीय सेवेत नोकरी स्विकारली असेल तर उमेदवार समांतर आरक्षणाचे लाभस पात्र राहणार नाही. केवळ वयाची सबलत घेण्यास पात्र राहिल.

८) अंशकालीन पदवीधर उमेदवारांकरिता.

अंशकालीन पदवीधर / पदविकाधारक उमेदवारांनी जिल्हा रोजगार व स्वयंरोजगार मार्गदर्शन केंद्रात अद्यावत नोंदणी केलेली असावी.

९) प्रकल्पग्रस्त / भूकंपग्रस्त उमेदवारांकरिता.

सदर उमेदवाराकडे सक्षम अधिकाऱ्यांकडील प्रमाणपत्र असणे आवश्यक राहिल.

१०) अपंग उमेदवारांकरिता.

- अपंग व्यक्तीसाठी आरक्षित पदावर नियुक्तीकरिता संबंधित व्यक्तीने त्या पदासाठी असलेली विहित अहता धारण करणे आवश्यक आहे. तसेच त्या पदावर काम करण्यास सक्षम असला पाहिजे.
- अपंग उमेदवाराने अपंग असल्याचे जिल्हा शल्य चिकीत्सक / वैद्यकीय मंडळाच्या प्रमाणपत्राची साक्षात्कृत प्रत जोडणे आवश्यक आहे. (अपंग व्यक्ती समान संधी हक्काचे संरक्षण संपूर्ण सहभाग अधिनियम, १९९५ मधील तरतुदीनुसार किमान ४० % अपंगत्व असलेले अपंग उमेदवार पात्र असतील.)

११) खेळाडू उमेदवारांकरिता.

खेळाडू उमेदवाराने खालीलपैकी पात्रता धारण करणे आवश्यक आहे.

- वैयक्तिक अथवा सांघिक क्रिडा स्पर्धांमध्ये किमान राज्यस्तरीय अजिंक्यपद स्पर्धेत प्रथम, द्वितीय व तृतीय स्थान प्राप्त करणारा किंवा सुवर्ण, रौप्य किंवा कांस्य पद प्राप्त केलेले प्रमाणपत्र.
- राज्य अजिंक्यपद स्पर्धा या खेळाच्या स्पर्धा महाराष्ट्र ऑलिंपिक असोसिएशनशी संलग्न असलेल्या अधिकृत राज्य संघटनेने आयोजित केलेल्या असाव्या अथवा महाराष्ट्र ऑलिंपिक असोसिएशनने स्वतः आयोजित केलेल्या असाव्यात, किमान प्राविण्यापेक्षा उच्च स्तरावरील क्रिडा प्राविण्य मिळणाऱ्या उमेदवारास प्राधान्य दिले

जाईल, वैयक्तिकरित्या किंवा आमंत्रित स्वरूपाच्या स्पर्धामध्ये भाग घेतलेल्या खेळाडूंचा यासाठी विचार केल्या जाणार नाही.

- क) राष्ट्रीय छात्र सेनेने (एन.सी.सी.) अंडर ऑफिसरचे पद मिळवून राष्ट्रीय छात्र सेनेच्या राष्ट्रीय स्पर्धामध्ये पदके प्राप्त केलेली व्यक्ति.
- ड) भारतीय खेळ प्राधिकरणाने आयोजित केलेल्या राष्ट्रीय शालेय स्पर्धामध्ये प्रथम, द्वितीय व तृतीय स्थान प्राप्त करणाऱ्या किंवा सुवर्ण, रौप्य व कांस्य पदक प्राप्त केलेले खेळाडू.
- इ) भारतीय खेळ प्राधिकरणाने आयोजित केलेल्या राष्ट्रीय व राज्यस्तरीय ग्रामिण व महिला क्रिडा स्पर्धामध्ये प्रथम, द्वितीय व तृतीय स्थान प्राप्त करणाऱ्या किंवा सुवर्ण, रौप्य व कांस्य पदक प्राप्त केलेले खेळाडू.
- ई) भारतीय शालेय खेळ महासंघाने आयोजित केलेल्या राष्ट्रीय व राज्यस्तरीय शालेय क्रिडा स्पर्धामध्ये प्रथम, द्वितीय व तृतीय स्थान प्राप्त करणाऱ्या किंवा सुवर्ण, रौप्य व कांस्य पदक प्राप्त केलेले खेळाडू.

१२) स्वातंत्र्य सेनिकांच्या नामनिर्देशित पाल्यांना आरक्षण नसून नियुक्ती करिता परसंती क्रम आहे. त्यामुळे जाहीरातीनुसार अर्ज करतांना तसेच अर्जांत नामनिर्देशित केलेले आहेत किंवा कसे ? याबाबत नमूद करावेत.

१३) समांतर आरक्षणाबाबत शासन परिपत्रक, सामान्य प्रशासन विभाग क्रमांक एसआरव्ही १०१२/प्र.क्र.१६/१२/१६-अ, दिनांक १३ ऑगस्ट, २०१४ नुसार कार्यवाही करण्यात येईल.

१४) निवड पद्धती.

- अ) पुरवठा निरीक्षक या पदाच्या परिक्षे करिता इंग्रजी, सामान्य ज्ञान व बुद्धिमापन चाचणी या विषयांच्या प्रश्नपत्रिकेचा दर्जा, भारतातील मान्यताप्राप्त विद्यापीठाच्या पदवी परीक्षेच्या दर्जाचा समान असेल व मराठी विषयाच्या प्रश्नपत्रिकेचा दर्जा माध्यमिक शालांत परीक्षेच्या (इयत्ता १० वी) च्या दर्जाच्या समान राहिल.
- ब) या On line परिक्षेची प्रश्नपत्रिका वस्तुनिष्ठ व बहुपर्यायी स्वरूपाच्या असेल उमेदवारास गुणवत्ता पात्र ठरण्यासाठी परिक्षेत किमान ४५% गुण प्राप्त करणे आवश्यक राहिल.
- क) वस्तुनिष्ठ स्वरूपाच्या उत्तरपत्रिकांचे मुल्यांकन करतांना उत्तरपत्रिकेत नमूद केलेल्या योग्य उत्तरांनाच गुण दिले जातील. तसेच प्रत्येक चार चुकीच्या उत्तरामागे एका प्रश्नाचे गुण एकूण गुणांमधून वजा करण्यात येतील.
- ड) परिक्षेत उत्तीर्ण झालेल्या गुणवत्ता प्राप्त उमेदवारांची अंतिम गुणवत्ता यादी तयार करण्यात येईल.

१५) ऑनलाईन पद्धतीने अर्ज सादर करण्याची प्रक्रिया खालीलप्रमाणे आहे.

- अ) प्रोफाईल निर्मिती / प्रोफाईल अद्ययावत करणे.
- ब) अर्ज सादरीकरण.
- क) शुल्क भरणा.

१६) प्रोफाईल निर्मिती / प्रोफाईल अद्ययावत करणे.

- अ) <http://maharecruitment.mahaonline.gov.in> व <http://nagpur.nic.in/divisionalcommissioner/htmlscripts/index.asp> या संकेतस्थळावर वापरकर्त्याने प्रोफाईल निर्मिती करण्याकरिता नवीन वापरकर्त्याची नोंदणी वर क्लिक केल्यानंतर यंत्रणा लॉग-इन पृष्ठ प्रदर्शित करेल. नविन खाते (वापरकर्त्याचे नांव Login व Password) निर्माण करण्यासाठी लॉग-इन पृष्ठाद्वारे विचारलेली माहिती भरून नोंदणीची प्रक्रिया पूर्ण करावी.
- ब) प्रोफाईलद्वारे माहिती भरतांना उमेदवाराने स्वतःचाच ई-मेल आयडी व भ्रमणध्वनी क्रमांक असणे आवश्यक आहे.
- क) उमेदवारांकडे नित्य वापरात असेल असा ई-मेल आयडी व भ्रमणध्वनी क्रमांक असणे आवश्यक आहे. तसेच भरतीप्रक्रिये दरम्यान पत्रव्यवहार, प्रवेशपत्र आणि इतर माहिती ऑनलाईन देण्यात येणार असल्याकारणामुळे भरती प्रक्रियेच्या संपूर्ण कालावधीमध्ये नोंदणीकृत सदर ई-मेल आयडी व भ्रमणध्वनी क्रमांक वैध / कार्यरत राहणे आवश्यक आहे.

- ड) वरीलप्रमाणे प्रोफाइलची निर्मिती झाल्यानंतर वापरकर्त्याने स्वतःच्या Login व Password द्वारे प्रवेश करून प्रोफाइल मध्ये विचारलेली वैयक्तिक माहिती, संपर्क तपशील, इतर माहिती, शैक्षणिक अहंता, अनुभव इत्यादी संदर्भातील तपशीलाची अचूक नोंद करावी.
- इ) ऑनलाईन पध्दतीने अर्ज करतांना उमेदवाराने स्वतःच्या अद्यावत फोटो (रुंदी ३.० से.मी x उंची ४.५ से.मी) व स्वतःची स्वाक्षरी (रुंदी ३.० से.मी. x उंची २.५ से.मी) आणि ३०० DPI Resolution आणि ५० KB पेक्षा कमी साईज होईल अशा विहित पध्दतीने स्कॅन करून अपलोड करणे अनिवार्य आहे (टिप - फोटो व स्वाक्षरी अपलोड केल्यानंतर उमेदवाराने त्यांचाच फोटो व स्वाक्षरी अपलोड झाल्याची खात्री करावी) प्रवेशपत्रावर / अर्जावर दुस-याचा फोटो / स्वाक्षरी असल्यास उमेदवारास निवडीच्या टप्प्यामध्ये प्रवेश दिला जाणार नाही.
- ई) स्कॅन करून अपलोड केलेली स्वाक्षरी, प्रवेशपत्र / हजेरीपट व तत्सम कारणासाठी वापरण्यात येईल. परीक्षेच्या वेळी, प्रत्यक्ष कागदपत्रे तपासणीच्या वेळी व अन्य कोणत्याही वेळी अर्ज भरतांना केलेली स्वाक्षरी व फोटो न जुळल्यास उमेदवारास अपात्र ठरविण्यात येईल.

१७) अर्ज सादरीकरण.

- अ) दिलेल्या संकेतस्थळावर वापरकर्त्याने स्वतःच्या युजर आयडी व पासवर्डद्वारे यशस्वीरित्या प्रवेश (Login) केल्यानंतर "ऑनलाईन अर्ज" येथे क्लिक करावे.
- ब) उमेदवाराच्या प्रोफाइलच्या आधारे यंत्रणा वेधता तपासेल. वापरकर्ता जाहिरातीतील निकष पूर्ण करिता असल्यास वापरकर्त्याला अर्ज सादर करता येईल.
- क) जाहिरातीमध्ये नमूद केलेले निकष वापरकर्ता पूर्ण करीत नसल्यास माहिती संग्रहित होऊ शकत नाही असा संदेश यंत्रणा प्रदर्शित करेल. अर्ज यशस्वीरित्या सादर झाल्यानंतर तुमचा अर्ज यशस्वीरित्या जतन झाला असा संदेश यंत्रणा प्रदर्शित करेल.
- ड) "रक्कम भरा " या पर्यायावर क्लिक करून अर्जदाराला क्रेडीट कार्ड / डेबीट कार्ड / नेट बँकींग द्वारे भरणा करता येईल अथवा अर्जदार ऑनलाईन अर्ज सादर करून भारतीय स्टेट बँकेमध्ये चालानाद्वारे शुल्काचा भरणा करण्याचा पर्याय स्वीकारू शकेल.

१८) शुल्क भरणा.

यशस्वीरित्या अर्ज केल्यानंतर परीक्षा शुल्काचा भरणा करण्याकरीता खाली नमूद केलेल्या पध्दतीचा अवलंब करावा.

- अ) शुल्क भरण्याकरिता मुख्य पृष्ठाच्या डाव्या भागावरील 'माझे खाते ' या लिंक वर क्लिक करावे.
- ब) 'माझे खाते' या लिंक वर क्लिक केल्यानंतर अर्ज केलेल्या कार्यालयाचे नाव निवडल्यानंतर उमेदवाराने अर्ज केल्याची माहिती शुल्क भरल्याच्या / न भरल्याच्या नोंदीसह दिसेल. पदासमोर 'Unpaid' असे लिहिलेले असेल, त्या ठिकाणी 'Pay Now' अशी लिंक उपलब्ध असेल.
- क) 'Pay Now' या लिंकवर क्लिक केल्यानंतर तीन पर्याय उपलब्ध होतील. (अ) ऑनलाईन पेमेंट, (ब) चलनाद्वारे.
- ड) क्रेडीट कार्ड, डेबीट कार्ड अथवा नेट बँकींगच्या सहाय्याने ऑनलाईन पेमेंट करता येईल.
- इ) चलनाद्वारे पर्याय निवडल्यास, उपलब्ध होणा-या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.
- ई) भारतीय स्टेट बँकेमध्ये चालान द्वारे शुल्क भरावयाचा पर्याय निवडल्यास अर्ज सादर केल्याच्या दोन तासांनंतर अथवा शेवटच्या दिवशी अर्ज सादर केल्यास त्यापुढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक राहिल.
- फ) चालान द्वारे शुल्क स्विकारण्याकरीता भारतीय स्टेट बँक उमेदवाराकडून परीक्षा शुल्क व्यतिरीक्त नियमानुसार सेवा शुल्क आकारेल. अशा प्रकारे उमेदवारास चालान द्वारे शुल्क भरतांना परीक्षा शुल्क + बँकेचे सेवा शुल्क भरावे लागतील.

१९) ऑनलाईन परिक्षा.

- अ) परिक्षेसाठी मराठी-इंग्रजी भाषा, सामान्य ज्ञान, बुद्धिमत्ता चाचणी इत्यादी विषयावर वस्तुनिष्ठ बहुपर्यायी प्रश्न असतील.
- ब) सदर परीक्षेद्वारा उमेदवाराची शैक्षणिक अहंता, कामाचे स्वरूप, भाषा, सामान्यज्ञान, बुद्धिमापन चाचणी, उमेदवाराचा कल, अन्न नागरी पुरवठा व ग्राहक संरक्षण विभागाशी संबंधित माहिती इत्यादी बाबींचे ज्ञान जाणुन घेणे राहिल.

२०) परिक्षा केंद्र.

- अ) परिक्षा केंद्र नागपूर मुख्यालयी, विभागातील /महाराष्ट्र राज्यातील जिल्हयाचे ठिकाणी तसेच परिक्षेला बसणाऱ्या उमेदवारांची संख्या विचारात घेऊन इतर ठिकाणी सुध्दा राहू शकेल.
- ब) परिक्षेच्या वेळी उमेदवाराने प्रवेश पत्र आणणे अनिवार्य आहे. उमेदवाराने प्रवेशपत्राशिवाय स्वतःचे छायाचित्र असलेले ओळखपत्र जवळ बाळगणे आवश्यक राहिल. (उदा. आधार कार्ड, पॅन कार्ड, निवडणूक ओळखपत्र, वाहन परवाना)

२१) अर्ज सादर करण्याबाबत आवश्यक सूचना.

- अ) उमेदवारांनी या संकेतस्थळावरील माहिती सविस्तर अभ्यासावी. भरावयाची सर्व माहिती आपल्याकडे उपलब्ध आहे याची खात्री करावी व नंतर आपला अर्ज भरावा.
- ब) पात्र उमेदवाराला वेब बेस्ड (web based) ऑनलाईन अर्ज दिनांक: २५ / ५ / २०१७ ते दिनांक: १२ / ६ / २०१७ या कालावधीतच दिलेल्या संकेतस्थळावर सादर करणे आवश्यक राहिल.
- क) बँक चालान तथा इतर पर्यायाद्वारे भरण्यात येणारे परिक्षा शुल्क हे ना परतावा असेल. त्यामुळे एकदा भरलेले शुल्क अर्जदारास कोणत्याही परिस्थितीत परत केले जाणार नाही. सदर परिक्षा शुल्क अहस्तांतरणीय आहे.
- ड) उमेदवाराने ऑनलाईन अर्ज भरतांना सर्व माहिती काळजीपूर्वक भरावी. योग्य त्या ठिकाणी आवश्यक माहिती भरावी व अर्ज सादर (Submit) करावा. सादर केलेल्या अर्जाची प्रिंटआऊट काढून घ्यावी. इंटरनेटवर उपलब्ध होणारा नोंदनी क्रमांक जपून ठेवावा. ऑनलाईन अर्ज भरल्यानंतर मूळ अर्जाची प्रत या कार्यालयाकडे पाठवू नये. सदर मूळ अर्ज कागदपत्र पडताळणीचेवेळी सादर करावेत.
- इ) उमेदवारास कोणत्याही इंटरनेट कॅफे किंवा इंटरनेट सुविधा उपलब्ध असलेल्या संगणकावरून अर्ज भरता येईल.
- ई) वय, शैक्षणिक अहंता, मागास प्रवर्ग / नॉन क्रिमीलेअर प्रमाणपत्र अपंग, महिला, माजी सैनिक, पात्रता इत्यादी संदर्भात न चुकता अर्जामध्ये स्पष्टपणे / निविवादपणे दावा करणे आवश्यक आहे. अर्जातील संबंधित रकान्यात स्पष्टपणे दावा केला नसल्यास संबंधित दाव्याचा विचार केल्या जाणार नाही. उमेदवाराने ऑनलाईन अर्ज भरल्यानंतर त्यामध्ये कोणत्याही प्रकारचा बदल करता येणार नाही.
- फ) वयाच्या पुरव्यासाठी सक्षम प्राधिकार्याने दिलेला जन्माचा दाखला, शाळा सोडल्याचा दाखला, एस.एस.सी. परिक्षा उत्तीर्ण प्रमाणपत्र, वय व अधिवासाबाबत शासनाकडील सक्षम प्राधिकार्याने दिलेले प्रमाणपत्र ग्राह्य धरण्यात येईल.
- ग) एस.एस.सी. प्रमाणपत्र अथवा शाळा सोडल्याचा दाखला, जन्माचा दाखला व प्रमाणपत्रावरील जन्म दिनांकानुसार अर्जामध्ये जन्म दिनांक निवडावा.
- ह) शैक्षणिक अहंते संदर्भात आवश्यक माहिती दिलेल्या क्रमाने नमूद करावी. संबंधित परिक्षेच्या गुणपत्रिकेवरील दिनांक हा शैक्षणिक अहंता धारण केल्याचा दिनांक समजण्यात येईल व त्याआधारे उमेदवाराची पात्रता ठरविण्यात येईल.
- ळ) अर्जात हेतूपुरस्पर खोटी माहिती देणे किंवा त्यात बदल करणे किंवा दाखल्यांच्या प्रतीतील नोंदीत अनाधिकृतपणे खाडाखोड करणे किंवा खाडाखोड केलेले वनावट दाखले सादर करणे, परिक्षा कक्षात गैरवर्तन, परिक्षेचे वेळी नक्कल करणे, वशिला लावण्याचा प्रयत्न करणाऱ्यांना शिक्षा करण्याचा तसेच प्रचलित कायदा व नियमांचे अनुषंगाने योग्य ती कार्यवाही करण्याचा अधिकार विभागीय निवड समितीला राहतील. तसेच विहीत केलेल्या अर्जांच्या अटी पूर्ण न करणारा अथवा गैरवर्तणूक करणारा उमेदवार कोणत्याही टप्प्यांवर निवड होण्यास अपात्र ठरेल.
- च) परीक्षेचे प्रवेशपत्र <http://maharecruitment.mahaonline.gov.in> व http://nagpur.nic.in/divisional_commissioner/htmlscripts/index.asp या संकेत स्थळावर उपलब्ध करून देण्यात येणार आहे. त्यामुळे अर्ज

भरल्यानंतर इंटरनेटवर उपलब्ध होणारा नोंदणी क्रमांक जपुन ठेवावा.

२२) उमेदवारांकरिता विशेष सूचना.

- अ) जाहिरातीमध्ये नमूद केलेल्या पदसंख्येत व आरक्षणामध्ये शासनाच्या सूचनेनुसार बदल होऊ शकते. याबाबत शासनाचा निर्णय अंतिम असेल. काही अपरिहार्य कारणाने परीक्षा स्थगित झाल्यास अथवा रद्द झाल्यास त्याबाबत अर्जदाराला कोणताही दावा सांगता येणार नाही. परिक्षेचे स्वरूप, पदांची संख्या तसेच सेवाभरती प्रक्रीयेत बदल करणे याबाबतचे सर्व अधिकार विभागीय निवड समिती स्वतःकडे राखून ठेवत आहे. भरती प्रक्रीये संदर्भात उद्धवणारे वाद, तक्रारी इत्यादी बाबत समितीचा निर्णय अंतिम राहिल.
- ब) ऑनलाईन अर्ज सादर केलेल्या उमेदवारास कागदपत्रांच्या छाननी शिवाय परिक्षेस बसण्याची परवानगी देण्यांत येत आहे. परीक्षेनंतर उत्तरपत्रिकेची तपासणी करून प्रवर्गनिहाय गुणानुक्रमे उमेदवारांची यादी प्रसिध्द करण्यांत येईल. उमेदवारांची मूळ कागदपत्रे तपासणी करण्यात येतील सर्व आवश्यक कागदपत्रे योग्य असतील तेच उमेदवार पात्र ठरतील केवळ परीक्षा पास झाल्यामुळे उमेदवारास नियुक्ती बाबतचा कोणताही हक्क प्राप्त होणार नाही, त्यामुळे उमेदवाराने पात्रतेची अट अभ्यासूनच अर्ज सादर करावा.
- क) भरती प्रक्रीयेसंदर्भातील सर्व माहिती व त्यानुषंगाने होणाऱ्या बदलाबाबतची सर्व माहिती केवळ <http://maharecruitment.mahaonline.gov.in> व http://nagpur.nic.in/divisional_commissioner/htmlscripts/index.asp या संकेतस्थळावर उपलब्ध होईल, या व्यतिरीक्त कोणत्याही माध्यमाद्वारे भरती प्रक्रीयेची माहिती उपलब्ध होणार नसल्याने दिलेले संकेतस्थळाचे वेळोवेळी अवलोकन करावे.
- ड) ऑनलाईन प्रक्रीयेबाबत उमेदवारास कोणतीही अडचण आल्यास महाऑनलाईनच्या हेल्पलाईन दुरध्वनी क्रमांक ०२२-६१३१६४११ वर संपर्क करून शकतात.

२३) गुणानुक्रमे परीक्षेत उत्तीर्ण व निवड झालेल्या उमेदवारांनी कागदपत्रांच्या तपासणीचे वेळी सादर करावयाचे मूळ दस्तावेज.

- अ) मुळ अर्ज प्रतिज्ञापत्रासह, चालान.
- ब) शैक्षणिक अर्हतेचे प्रमाणपत्र
- क) वयासंबंधी दाखला (जन्माचा दाखला/शाळा सोडण्याचे प्रमाणपत्र)
- ड) जातीचे प्रमाणपत्र / जात वैधता प्रमाणपत्र
- इ) अधिवास प्रमाणपत्र
- ई) नॉन क्रिमीलेअर प्रमाणपत्र (विमुक्त जाती, भटक्या जमाती व इतर मागास प्रवर्गा करिता आवश्यक) वैध असणे आवश्यक आहे. वैध प्रमाणपत्र नसलेल्या उमेदवारांचा विचार केल्या जाणार नाही व अशा उमेदवारांना राखीव संवर्गाचा लाभ घेता येणार नाही. खुल्या प्रवर्गातील महिला उमेदवारास महिला आरक्षणा करिता शासन निर्णय क्र. ८२/२००१/मसेआ.२०००/प्र.क्र.४१५/का-२, दिनांक:- २५.५.२००१ नुसार उन्नत व प्रगत गटात मोडत नसल्याबाबतचे विहित नमुन्यातील सक्षम प्राधिकाऱ्यांचे प्रमाणपत्र सादर करणे आवश्यक राहिल.
- उ) लहान कुटुंबाबाबतचे प्रतिज्ञापत्राच्या मूळ प्रती.
- फ) अपंग उमेदवाराने किमान ४० टक्के अपंगत्व असल्याबाबतचे जिल्हा शल्य चिकीत्सक/वैद्यकीय मंडळाचे प्रमाणपत्र.
- ग) समांतर आरक्षणा अंतर्गत अर्ज केलेल्या उमेदवाराना वर नमूद करण्यात आलेल्या दाखल्या व्यतिरिक्त समांतर आरक्षणाविषयचे प्रमाणपत्र.
- ह) सामान्य प्रशासन विभाग शा.नि.क्रं प्र.अ. क्रं.१००५/प्र.क्र.३६/०५/६-अ, दिनांक २६.५.२००५ नुसार लहान कुटुंब असल्याचे विहित नमुन्यातील प्रतिज्ञापत्र सादर करणे आवश्यक आहे. (नमुना उपलब्ध करून दिला आहे.)
- ळ) शासकीय / निमशासकीय कर्मचारी असल्यास सक्षम प्राधिकाऱ्यांची मंजूरी घेतल्याचे ना-हरकत प्रमाणपत्र.
- य) शासकीय सेवेत नियुक्ती झाल्यानंतर संबंधित उमेदवाराने सहा महिन्यांच्या आत वैद्यकीय दृष्ट्या सक्षम असल्याचे जिल्हा शासकीय रुग्णालयातील वैद्यकीय प्रमाणपत्र सादर करणे अनिवार्य आहे.

- ज) शासकीय सेवेमध्ये संबंधित उमेदवाराची नियुक्ती त्याचे पूर्वचारित्र्य व वर्तणूक (पोलीस चौकशी) यांच्या समाधानकारक तपासणी अहवालावर अवलंबून राहिल व तसा तपासणी अहवाल आक्षेपाह असल्यास संबंधित उमेदवाराची नियुक्ती रद्द करण्यात येईल. अशा प्रकरणी सामान्य प्रशासन विभाग, शासन परिपत्रक क्रमांक चाअप- १०१२ /प्र.क्र.६३/ १६-अ, दिनांक:- २६ ऑगस्ट, २०१४ नुसार गठीत केलेल्या समितीच्या निर्णयानुसार व परिपत्रकातील मार्गदर्शक सूचनांनुसार कार्यवाही करून योग्य तो निर्णय घेतला जाईल. तसेच, यापूर्वीच संबंधित उमेदवारास नियुक्ती दिली असल्यास कोणतीही पुर्वसूचना न देता सेवेतून काढून टाकण्यात येईल.
- घ) अर्ज सादर करतेवेळी नमुद केल्याप्रमाणे आवश्यक प्रमाणपत्र नसल्याचे निदर्शनास आल्यास तसेच अर्जात नमुद केलेली माहिती खोटी आढळून आल्यास अशा उमेदवाराची निवड प्रक्रियेच्या कोणत्याही टप्प्यांवर अपात्र ठरविण्यात येईल किंवा नियुक्ती दिल्यानंतर निदर्शनास आल्यास नियुक्ती रद्द करण्यात येईल. तदनंतर याबाबत उमेदवारांची कोणत्याही प्रकारची उजर/तक्रार ऐकून घेतल्या जाणार नाही.

दिनांक : २४ मे , २०१७

स्थळ : नागपूर

स्वा /-
(रमेश आडे)
सदस्य सचिव
विभागीय निवड समिती,
तथा उपायुक्त (पुरवठा)
नागपूर, विभाग नागपूर

स्वा /-
(अनूप कुमार)
अध्यक्ष
विभागीय निवड समिती,
तथा आयुक्त नागपूर विभाग नागपूर